

# पेप्सिको इंडिया की कृषकों के साथ अनूठी पार्टनरशिप

चंडीगढ़। भारतीय कृषि-व्यापार में पेप्सिको ट्रोपिकाना और पैंगरैक्सको सिटरस डवलपमेंट प्रोग्राम ने जनता और निजी क्षेत्र की कंपनी के बीच सहयोग का एक सफल मॉडल पेश किया है। इस कार्यक्रम की शुरुआत पंजाब सरकार और पेप्सिको इंडिया के लिए परस्पर उपयोगी जरूरतों के आधार पर हुई थी। पेप्सिको की कोशिश थी कि दुनिया के सबसे बड़े जूस ब्रांड ट्रोपिकाना के लिए खट्टे फलों की आपूर्ति स्थानीय स्तर पर हो सके, इसी के लिए खट्टे फलों की खेती की परियोजना पर विचार शुरू हुआ। पेप्सिको की दिलचस्पी ऐसे स्थानीय उत्पादों के निर्यात की संभावनाएं तलाशने में भी थी। इस परियोजना के माध्यम से पेप्सिको को हजारों किसानों का जीवन स्तर सुधारने में भी आसानी हुई। कृषि आधार के विस्तार हेतु रास्ते तलाशने में जुटी पंजाब सरकार ने खेतों से आय बढ़ाने के लिए फल-फूलों की खेती को प्रोत्साहन दिया। राज्य सरकार ने नर्सरी स्थापित करने के लिए जमीन, बिजली, पानी जैसी मूलभूत आवश्यकताओं को पूरा करने में महत्वपूर्ण सहयोग दिया।